

ज्वैलरी शोरूम पर डकैती डालने से पहले पांच बदमाश गिरफ्तार

—कार्यालय संवाददाता—
जयपुर। राजधानी में ज्वैलरी शोरूम पर डकैती डालने की योजना बना रहे गिरोह के पांच बदमाशों को विद्याधर नगर पुलिस ने गिरफ्तार किया है। गिरोह से राहगीरों ने लूटे गए दो दर्जन मोबाइल और चोरी के छह दुपहिया वाहन समेत डकैती में काम आने वाले औजार सहित मिर्ची पाउडर के पैकेट बरामद किए हैं। पुलिस इनसे पूछताछ कर पूरे साजिश का पर्दाफाश करने में जुटी है।



विद्याधर नगर पुलिस ने लूट की योजना बनाते हुए पांच बदमाशों को गिरफ्तार किया।

■ आरोपियों से लूटे हुए दो दर्जन फोन और छह बाइक भी बरामद हुईं

ने बताया कि पूरी कार्रवाई को विद्याधर नगर पुलिस ने डीएसटी नॉर्थ के साथ मिलकर अंजाम दिया।

पुलिस को सूचना मिली थी कि राधा गोविंद मंदिर सैक्टर-चार के पीछे सुन्दर नगर नाले के पास सुनसान जगह कंटोली झाड़ियों में कई बदमाश बैठे हैं और उनके पास हथियार हो

सकते हैं। पुलिस ने गिरोह को घेरा तो बदमाश भागने लगे मगर पुलिस ने दबोच लिया। पूछताछ में बदमाशों ने कबूल किया है कि सीकर रोड स्थित एक बड़े ज्वैलर के यहां डकैती डालने की योजना बना रहे थे। गिरफ्तार आरोपी तौफिक उर्फ मामा (26) निवासी बिहारियों का टीला भट्टाबस्ती, अब्दुल वाहिद

कुरैशी (23) निवासी जेपी कॉलोनी अमानीशा दरगाह भट्टाबस्ती, शाहिद उर्फ गावडा (20) निवासी जेपी कॉलोनी इस्लामी चौक भट्टाबस्ती, नूर मौहम्मद उर्फ नूरा (26) निवासी बिहारियों का टीला भट्टाबस्ती और जकीर कुरैशी (31) निवासी गणपति नगर मुहाना हैं। सभी गिरफ्तार आरोपी आपराधिक प्रवृत्ति

के हैं और उनके खिलाफ पहले भी प्रकरण दर्ज हैं। गिरोह के सदस्य नकबजनी, चोरी व हथियार तस्करी में ताहिर हैं। बदमाशों के पास से चोरी के छह दुपहिया वाहन और लूटे गए दो दर्जन मोबाइल, एक पेचकस, एक धारदार छुरा, एक नकब, दो प्लास्टिक की रस्सी और 3 मिर्ची पाउडर के पैकेट बरामद किए हैं।

मनचलों को अब नहीं मिलेगी सरकारी नौकरी

जयपुर (का.सं)। पुलिस ने अब सत्यापन प्रक्रिया के नियमों में बदलाव शुरू कर दिया है। यह बदलाव सरकार के आदेशों के बाद उनपर पर लागू होगा जिनके खिलाफ छेड़छाड़ के मामले दर्ज हो या फिर न्यायालय उन्हें सजा सुना चुका है। थाने में मौजूद रिपोर्ट के आधार पर इनके चरित्र सर्टिफिकेट पर स्पष्ट नोट डाला जाएगा जिससे वे सरकारी नौकरी नहीं लगा सकेंगे। गृह विभाग के प्रमुख सचिव आनंद कुमार की ओर से जारी हुए आदेशों के बाद पुलिस ने भी पालना शुरू कर दी है। आदेश के मुताबिक राज्य में चयनित अस्थायी को नियुक्ति से पहले पुलिस सत्यापन कराना होता है। अब ऐसे लोगों को सरकारी नौकरी के लिए अपात्र माना जाएगा जिनके खिलाफ महिला हिंसा, हत्या, धोखाधड़ी, रेप और महिला लज्जा भंग करने के आरोपी हैं और

■ पुलिस सत्यापन के नियमों में बदलाव हुआ

प्रकरण कोर्ट में विचाराधीन हो या फिर दोष सिद्ध हो चुका है। आदेश में पुलिस अधिकारियों से कहा गया है कि नाबालिग और महिलाओं से छेड़छाड़, रेप के प्रयास, रेप के आरोपियों और मनचलों के खिलाफ शिकायत मिलने पर हर सुरत में एफआरआर दर्ज कर पूरा रिपोर्ट थाने में रखा जाए। ऐसे लोगों के पुलिस वैरिफिकेशन सर्टिफिकेट पर चरित्र को अंकित किया जाए। हालांकि पुलिस के विशेष अभियान में पिछले 10 दिन में राजस्थान पुलिस करीब 30 से ज्यादा मनचलों को गिरफ्तार कर उनका नाम सरकारी रिपोर्ट में लिख चुकी है।

‘लालच-अज्ञानता के कारण होती है साइबर ठगी’

जयपुर। डीजीपी साइबर सुरक्षा डॉ. रवि प्रकाश मेहरड़ा ने कहा कि साइबर ठगी होने का मुख्य कारण लालच और अज्ञानता है। साइबर युग में साइबर ठगी से बचने के लिए साइबर संबंधी जागरूकता आवश्यक है। इसके लिए आमजन को सतर्क और सावधान होना ही होगा।

डॉ. मेहरड़ा ने बताया कि अधिकतर वारदातें लुभावने ऑफर देकर, फर्जी ईमेल, लिंक, मैसेज या फोन कॉल के जरिए होती हैं। बैंक अर्थोटी, पुलिस विभाग और संबंधित विभागों द्वारा साइबर जागरूकता की दृष्टि से एडवाइजरी भी जारी की जाती है। एडवाइजरी में लुभावने लिंक पर क्लिक ना करने, अपनी निजी जानकारी किसी अनजान को साझा नहीं करने आदि से संबंधित जानकारी दी जाती है।

दहेज के लिए बहु को 2 मंजिला मकान की छत से नीचे गिराकर मारने का आरोप

मृतका के भाई ने यह आरोप लगाते हुए रामगंज थाने में पति और ससुराल पक्ष के खिलाफ शिकायत दी

जयपुर (का.सं)। रामगंज इलाके में दहेज के लिए विवाहिता को 2 मंजिला मकान से नीचे गिराकर जान से मारने का मामला सामने आया है। पुलिस ने मामला दर्ज कर जांच शुरू कर दी है। रामगंज थाने में सूरजपोल मीठी कोठी निवासी मृतका के भाई इमरान ने रिपोर्ट दी है कि उसकी बहन अमरीन का विवाह करीब 12 वर्ष पूर्व इमरान उर्फ सरताज निवासी हीरा स्कूल के पास, पहाड़गंज जयपुर के साथ हुआ था। शादी में अमरीन के परिवारजनों ने जेवरात व दहेज का अन्य सामान अपनी हैसियत से बंदूक दिया, लेकिन शादी के पश्चात

पति इमरान, ससुर. जाहिद, सास अनुसु, देवर जुबैर नन्द शाहीन व नाजमीन ने अमरीन के पूरे गहने व जेवरात और दहेज का सामान अपने कब्जे में ले लिया, जोकि अभी भी उनकी के कब्जे में है। विवाह के कुछ दिन बाद से ही पति व उसके परिवारजनों ने कम दहेज लाने का ताना देकर अमरीन से अभद्रता और मारपीट करनी शुरू कर दी।

मृतका के भाई का आरोप है कि ससुराल पक्ष के लोग अमरीन से नौकरानी की तरह घर का सारा काम कराते और बात-बात पर गालियां निकालकर उसके साथ मारपीट करते

और पीहर से दहेज लाने का दबाव बनाते। यहां तक कि कई बार उसे खाना-इश्च भी नहीं देते। ससुराल पक्ष ने अमरीन के जेवर व दहेज का सामान तक बेच दिया। बार-बार रकम मांगने पर पीहर पक्ष ने काफी रुपये भी दिए, लेकिन इसके बावजूद उनकी मांगें धमने के बजाय बढ़ने लगीं। बुधवार सुबह इमरान, मो. जाहिद, अनुसु, जुबैर, शाहीन व नाजमीन ने दहेज व रूपयों के लालच में अमरीन को घर की छत से दो मंजिल ऊपर से जान से मारने की नियत से धक्का मारकर नीचे गिरा दिया, जिससे गम्भीर चोटें लगने के कारण उसकी मृत्यु हो गई है।

प्रश्नोत्तरी प्रतियोगिता में 13 हजार से ज्यादा स्कूली बच्चे शामिल हुए

जयपुर, (का.सं)। भारतीय रिजर्व बैंक वित्तीय साक्षरता पर स्कूली विद्यार्थियों के लिए आयोजित प्रश्नोत्तरी-पहला जोनल राउंड भारतीय रिजर्व बैंक ने वित्तीय साक्षरता पर अखिल भारतीय किंवज का पहला जोनल राउंड 21 अगस्त को हयात रीजेंसी, चंडीगढ़ में आयोजित किया, जिसमें स्टेट लेवल किंवज पंजाब, राजस्थान, हरियाणा, हिमाचल प्रदेश एवं चंडीगढ़ के विजेताओं ने भाग लिया। इन राज्यों से इस किंवज में कुल मिलाकर कुल स्तर पर लगभग 6500 से अधिक सरकारी स्कूलों ने भाग लिया, जिनमें लगभग 13000 स्कूली छात्र शामिल हुए। इस किंवज के जोनल राउंड में पांच टीमों आमने-सामने थीं, सरकारी सीनियर सेकेंडरी स्कूल, तपा (पंजाब), राजकीय वरिष्ठ माध्यमिक विद्यालय शहबाजपुर



पदैयावास (हरियाणा), राजकीय वरिष्ठ माध्यमिक विद्यालय मोहल, कुल्लू (हिमाचल प्रदेश), महात्मा गांधी राजकीय विद्यालय, भीनमाल, जालोर (राजस्थान) तथा राजकीय आदर्श वरिष्ठ माध्यमिक विद्यालय, सैक्टर-32, चंडीगढ़ राजकीय वरिष्ठ माध्यमिक विद्यालय शहबाजपुर पदैयावास (हरियाणा) के कुमार

महिला का पर्स छीनकर भागे बदमाश पकड़े

जयपुर (का.सं)। चित्रकूट थाना पुलिस ने एक महिला से पर्स छीन कर भागे दो बदमाशों को गिरफ्तार किया है। थानाप्रभारी बलवीर सिंह कन्वना ने बताया गिरफ्तार आरोपित प्रहलाद वर्मा (24) और सुमित मांझी (18) संजय नगर, डीसीएम, अजमेर रोड के रहने वाले हैं। आरोपित 22 अगस्त की देर शाम अपने काम से निवृत्त होकर घर लौट रही मीना देवी का पर्स छीन कर फरार हो गए थे। पर्स में 10 हजार रूपए, आधार कार्ड सहित कपड़े रह रहे थे। पुलिस ने आरोपियों के कब्जे से पर्स, आधार कार्ड और कपड़ा बरामद किया है। वहीं, 10 हजार रूपए आरोपियों ने शौक मौज में खर्च कर दिए। आरोपित अब्दुल दर्ज के स्पैकरी हैं, जोकि नशापूर्ति के लिए इस तरह की वारदातें करते हैं।



मानव सेवा ट्रस्ट राजस्थान की ओर राष्ट्रीय वरिष्ठ नागरिक दिवस पर दुर्गापुरा स्थित राज्य कृषि प्रबंध संस्थान ऑडिटोरियम में वरिष्ठ नागरिकों के लिए सद्भावना-सम्मन समारोह आयोजित किया गया। मुख्य अतिथि जलदाय मंत्री डॉ. भद्रेश जोशी, समाज कल्याण बोर्ड की अध्यक्ष अर्चना शर्मा और राजस्थान समग्र सेवा संघ के अध्यक्ष सवाई सिंह ने वरिष्ठ नागरिकों को शॉल व स्मृति चिन्ह भेंट कर सम्मानित किया। ट्रस्ट के सदस्य व मीडिया प्रभारी प्रो.डॉ. राजीव सक्सेना ने बताया कि कार्यक्रम में 500 वरिष्ठ नागरिकों, 42 संस्थाओं एवं 40 सामाजिक कार्यकर्ताओं को सद्भावना सम्मान से अलंकृत किया गया।

नर्सिंग का धरना 37वें दिन भी जारी

जयपुर में मांगों के समर्थन में 25 अगस्त को होगी महारैली



सवाई मानसिंह अस्पताल में बुधवार को नर्सिंग ने अपनी मांगों को लेकर 37वें दिन धरना जारी रखा। साथ ही सुबह 8 से 10 बजे तक गेट मीटिंग कर विरोध प्रदर्शन भी किया।

जयपुर (का.सं)। राजस्थान नर्सिंग संयुक्त संघर्ष समिति के प्रतीय आह्वान पर संपूर्ण राजस्थान में 25 अगस्त को जयपुर में होने वाली नर्सिंग महारैली में संपूर्ण राजस्थान के सभी नर्सिंग शामिल होंगे। वहीं बुधवार को भी 37 वें दिन अपनी मांगों के समर्थन में नर्सिंग का धरना जारी रहा। इस दौरान सुबह 8 से 10 बजे तक गेट मीटिंग कर विरोध प्रदर्शन किया गया। प्रदेश प्रवक्ता अनेश सैनी ने बताया की

एसएमएस मेडिकल कॉलेज से संलग्न चिकित्सालय में एक दिन में 90 प्रतिशत नर्सिंग ने सामूहिक अवकाश पर हस्ताक्षर कर संबंधित हॉस्पिटलों के चिकित्सा अधीक्षकों को सूचना दी। प्रदेश संयोजक प्यारेलाल चौधरी, राजेंद्र सिंह राणा, नरेंद्र सिंह शेखावत व पवन मीणा ने संयुक्त बयान जारी कर कहा कि बचे हुए नर्सिंग इवनिंग, नाइट ड्यूटी एवं लंबी छुट्टी पर होने के कारण गुस्सवार तक शत प्रतिशत

सामूहिक अवकाश की सूचना अधीक्षकों को दे दी। उन्होंने बताया कि 25 अगस्त को संपूर्ण राजस्थान से हजारों नर्सिंग जयपुर में कूच करेंगे और सरकार से 11 सूत्री मांगों के समर्थन में प्रदर्शन करेंगे। उधर एसएमएस अस्पताल परिसर में बुधवार को 37 वें दिन धरने पर रेखा इंदौरिया, सुशीला कुमारी, समोल कुमारी, मीनिका पुनिया, अंजिता मीना, बबिता, मंजू, मिनी, सरोज यादव मौजूद थे।

आवासन सचिव ने कोचिंग हब का निर्माण देखा

जयपुर (का.सं)। आवासन आयुक्त एवं सचिव अल्पा चौधरी ने बुधवार को कोचिंग हब, एआईएस रेंजिडेंसी और क्लब-21 का निरीक्षण कर संबंधित अधिकारियों को जरूरी दिशा-निर्देश दिए। चौधरी ने सुबह प्रताप नगर में स्थित कोचिंग हब का निरीक्षण किया। उन्होंने कैम्प में बने टावर 1 और 2, कैफेटेरिया, ऑडिटोरियम, लाइब्रेरी, पार्किंग सहित ग्रीनरी को देखा। उन्होंने बताया कि कैम्प में सविल कार्य लगभग पूर्ण हो चुका है तथा सौर्यकरण पर अंतिम दौर में कार्य चल रहा है। उन्होंने संबंधित अधिकारियों को जल्द से जल्द कार्य पूर्ण करने के भी निर्देश दिए। इस दौरान उन्होंने एआईएस रेंजिडेंसी और बहुप्रतीक्षित एनआरआई क्लब-21 में चल रहे कार्यों का भी जायजा लिया। आयुक्त एवं सचिव ने कहा कि निरीक्षण की गई तीनों परियोजनाओं में युद्ध स्तर पर कार्य चल रहा है। जल्द ही इन योजनाओं का लोकार्पण करवाया जाएगा। उन्होंने कहा कि कोचिंग हब में कार्य लगभग पूर्ण हो चुका है जबकि एआईएस रेंजिडेंसी का कार्य तेजी से पूरा किया जा रहा है। क्लब-21 का भी कार्य पूर्ण होने के लिए संवेदक को 18 महीना का समय दिया गया था, जबकि यह कार्य समय से पूर्ण होने की संभावना है।

ऑनलाइन सट्टा चला रहे 9 सटोरिए गिरफ्तार

रिसानी गांव में फार्म हाऊस पर पुलिस ने छापेमारी कर दबोचा

—कार्यालय संवाददाता—
जयपुर। दोलतपुरा पुलिस ने एक फार्म हाऊस पर दबोच मारकर ऑनलाइन सट्टा चला रहे नौ बुकी को गिरफ्तार किया है। इनके पास से भारी मात्रा में सट्टा उपकरण और मोबाइल सहित करोड़ों रूपए का हिसाब-किताब बरामद हुआ है। पुलिस इनसे पूछताछ कर पूरे नेटवर्क का पता लगा रही है।

■ आरोपियों के कब्जे से करोड़ों रूपये का हिसाब-किताब बरामद किया

डीसीपी (वेस्ट) संजीव नैन के अनुसार रिसानी गांव स्थित संजय मीना के फार्म हाऊस में बड़े स्तर पर सट्टा कारोबार चलने की जानकारी मिली थी। एसीपी कैलाश जिनंद और एसएचओ दलबीर सिंह ने जांच के साथ दबोच दी तो वह नौ जने सट्टे के खाईबाली करते हुए मिले। जानकारी के अनुसार सटोरिए लोटस एक्सचेंज साइट पर लोगों को ऑनलाइन सट्टा चला रहे थे।

पुलिस ने ओमप्रकाश (24) निवासी जाटों का मोहल्ला नौरंगपुर फुलेरा, दिलखुश मीणा (24)

डिग्गी-कल्याणजी पदयात्रा में जेबतराशी की वारदातें करने आई गैंग का खुलासा

दो महिलाओं समेत 5 गिरफ्तार, नकदी-पर्स व धारदार ब्लैड बरामद

■ जयपुर में वारदातों को अंजाम देने भरतपुर से आई हैं 25 लोगों की गैंग

जयपुर (का.सं)। माणकचौक थाना पुलिस ने पदयात्रा, झांकी जुलूस व भीड़भाड़ वाली जगहों पर जेबतराशी करने वाली गैंग का पर्दाफाश किया है। कल्याण धणी लक्खी पदयात्रा में पुलिस ने जेबतराशी करते चौड़ा रास्ता में ताडकेशवजी मंदिर के सामने रंगे हाथ दो महिलाओं समेत पांच सदस्यों को गिरफ्तार किया है। पकड़े जाने पर गिरोह की महिलाएं घर पर दूध पीता बच्चा होने की कहकर पुलिस पर छोड़ने का दबाव बनाती हैं।

खाने की स्टॉल लगी हुई है। पदयात्रा में यात्रियों की भीड़ देखकर गैंग ने एक महिला व पुरुष के बैग में चौरा लगा दिया। इसी दौरान पुलिस ने गैंग को रंगे हाथ दबोच लिया।

पुलिस ने बताया कि गैंग में गिरफ्तार हुए सदस्य रणजीत नगर भरतपुर के रहने वाले हैं। पूछताछ में बदमाशों ने बताया कि वह पदयात्रा, झांकी जुलूस व भीड़भाड़ वाली जगहों पर गिरोह बनाकर जेबतराशी करते हैं। सदस्य पांच पांच लोगों की गैंग बनाकर वारदात करते हैं। वहीं गिरफ्तार आरोपियों ने बताया कि भरतपुर से आई 25 लोगों की गैंग यहां वारदात करने आई थी। लेकिन अन्य सदस्य फरार हो गए पुलिस अब फरार हुए बदमाशों को तलाशने में जुटी है।

सीताराम अग्रवाल और सुनील परिहार पुनः स्वतंत्र निदेशक बने

जयपुर (का.सं)। राज्य सरकार ने कांग्रेस नेता सीताराम अग्रवाल और सुनील परिहार को राजस्थान स्टेट इंडस्ट्रियल डवलपमेंट एंड इन्वेस्टमेंट कॉर्पोरेशन लिमिटेड में 20 जुलाई 2023 से

आगामी 2 वर्ष के लिए स्वतंत्र निदेशक के दूसरे कार्यकाल के लिए पुनर्नियुक्त किया है। यह आदेश उद्योग व वाणिज्य विभाग की संयुक्त शासन सचिव पूनम प्रसाद सागर ने जारी किए हैं।

सार-समाचार

3 पुलिसकर्मियों के खिलाफ मामला दर्ज

जयपुर (का.सं)। जयसिंहपुरा खोर थाने में तीन पुलिसकर्मियों के खिलाफ मामला दर्ज हुआ है। पुलिसकर्मियों पर एक बुजुर्ग को गैरकानूनी तरीके से गिरफ्तार करने का आरोप है। न्यायालय इस्तगासे से मिली रिपोर्ट दर्ज कर पुलिस ने जांच शुरू कर दी है। जानकारी के अनुसार पीडित सलगराम (60) के मकान का निर्माण का कार्य चल रहा था। मकान पर लगा कोर्ट स्टे समाप्त हो गया था मगर इसी बीच कॉलोनी के लोगों ने अवैध निर्माण की सूचना पुलिस को दे दी। आरोप है कि जयसिंहपुरा खोर पुलिस मौके पर पहुंची और बुजुर्ग को थाने लाकर शांति भंग के आरोप में गिरफ्तार कर लिया। जिस भूखण्ड पर पीडित निर्माण कार्य कर रहा था उस पर पहले कोर्ट स्टे था। कोर्ट स्टे टूटने पर गत वर्ष सितंबर माह में वह निर्माण कार्य करवा रहा था। पड़ोसी ने इसकी शिकायत की तो पुलिस ने बिना जांच पड़ताल किए उसके गिरफ्तार कर लिया। पीडित ने न्यायालय का दरवाजा खटखटाया तो थाने के एसएसआई मोहन सिंह और सिपाही अमित व मनोज सहित एक अन्य व्यक्ति सीताराम को खिलाफ मामला दर्ज करने के आदेश न्यायालय ने दिए।

साम्प्रदायिक घटनाओं पर रोष जताया

जयपुर (का.सं)। मिली कौंसिल राजस्थान ने अलवर में मुस्लिम मेव लकड़हारे की हत्या तथा गौरशकों द्वारा दो मुस्लिम मेव लोगों को कार में डालकर जलाने वालों की गिरफ्तारी नहीं होने पर रोष जताया है। संस्था के अब्दुल क़य्युम अख्तर, शम्बीर खान व शौकत कुरैशी ने कहा कि जयपुर-मुंबई रेल में शास्त्री नगर जयपुर के मोहम्मद असगर की हत्या हुई थी, लेकिन उसे भी आज तक उचित मुआवजा नहीं दिया गया। ये सब घटनाएं में सरकार का रवैया मुसलमानों को भावनाओं से खिलवाड़ है। इन्होंने साम्प्रदायिक घटनाओं से प्रभावित लोगों से मिलने के लिए 26 अगस्त को किसान भाईवारा महापंचायत बड़ोदा मेव (अलवर) में भाग लेने के लिए राजस्थान मिली कौंसिल का दल जाएगा। आल इंडिया मिल्ली कौंसिल राजस्थान, सियासी बेदारी राजनैतिक चेतना मुहिम के तहत आने वाले चुनाव में मुस्लिम समाज में जागरूकता लाने के लिए आह्वान करेगी। ताकि अधिक से अधिक मुस्लिम अपने वोट का उपयोग करें। उन्होंने बताया कि मिल्ली कौंसिल की शिक्षा मुहिम के चलते आज स्कूल और मंदिरों में बच्चों की संख्या बढ़ी है।

आर.यू. में पूर्व छात्र संघ चौपाल

जयपुर (का.सं)। छात्रसंघ चुनाव की मांग को लेकर राजस्थान विश्वविद्यालय में छात्र विभिन्न तरीके से अपना विरोध जता रहे हैं। विश्वविद्यालय के विवेकानंद पार्क में बुधवार को छात्रसंघ चौपाल का आयोजन किया गया। इस चौपाल में छात्रसंघ राजनीति से निकले विधायकों, मंत्रियों, पूर्व मंत्रियों और छात्रसंघ अध्यक्षों को आमंत्रित किया गया था। छात्रसंघ चौपाल से भाजपा और कांग्रेस के नेताओं ने दूरी बनाए रखी। इस चौपाल में सांसद हनुमान बेनीवाल सहित कई पूर्व वरिष्ठ संघ अध्यक्ष पहुंचे। छात्रसंघ चौपाल को संबोधित करते हुए हनुमान बेनीवाल ने 'छात्रसंघ बहाल करो, अशोक गहलोत रजाई से बाहर आओ' का नारा दिया। इस दौरान बेनीवाल ने सरकार के तुंगलक फरमान का विरोध करने पर राजस्थान यूनिवर्सिटी के छात्रों को बधाई दी। इस दौरान उन्होंने कहा अखबार में आप रोज देख रहे हो, आपका साथ कौन-कौन दे रहा है। छात्रसंघ चुनाव करवाने को लेकर तादाद बढ़ेगी, घटेगी नहीं। इस दौरान रणवीर गुट्टा ने कहा मुख्यमंत्री से जल्द मुलाकात करनी होगी और आर-पार की लड़ाई लड़नी होगी। इस चौपाल में नरेश मीणा, अरविन्द जाजड़ा, पवन यादव, आदित्य प्रसाद जाजड़ा, मोहन यादव भी शामिल हुए।

जगन्नाथ शर्मा अध्यक्ष बने



जयपुर। सारस्वत ब्राह्मण समाज, जिला जयपुर के चुनाव निर्विरोध घोषित किये गए हैं। सारस्वत ब्राह्मण समाज, जयपुर जिला के जगन्नाथ शर्मा अध्यक्ष, सुरेश सारस्वत महामंत्री, संतोष शर्मा कोषाध्यक्ष, सुनील सारस्वत संयुक्त मंत्री, कमल शर्मा संगठन मंत्री और प्रशांत गोस्वामी प्रचार मंत्री के पद पर निर्विरोध चुने गए। चुनाव अधिकारी गुरुराज सारस्वत एडवोकेट और गणेश सारस्वत एडवोकेट ने बताया सभी छह पदों के लिए एक-एक नाम प्रस्तुत होने से सभी को निर्विरोध निर्वाचित घोषित किया गया है।

पारीक कॉलेज में लहरिया उत्सव



जयपुर, (का.सं.)। पारीक महिला परिषद द्वारा आयोजित लहरिया उत्सव में समाज की सभी महिलायें पूर्ण श्रुंगारित हो लहरिया की साड़ी में इस आयोजन का हिस्सा बनीं। पारीक कॉलेज जयपुर में 22 अगस्त को पारीक महिला परिषद जयपुर की ओर से लहरिया उत्सव का आयोजन किया गया। जिसमें उपस्थित महिलाओं ने सावन के गीत गाये, पारम्परिक नृत्य किये और सावन पर कविता पाठ किया। इस अवसर पर परिषद की ओर से कुछ गैस भी खिलवाये गये और विजेता महिलाओं को पुरस्कृत किया गया। कार्यक्रम में संस्था की संस्थापिका कुष्मा पारीक अध्यक्ष शशि पुरोहित, महासचिव रश्मि पारीक, कोषाध्यक्ष निशा पुरोहित, सह सचिव नीरा पाण्डे, गीता पारीक, पुनीता पाण्डे, कनक पारीक, राज पुरोहित, रेनु पारीक गौरी पारीक, सीमा पारीक, निधि पारीक, कल्पना पारीक, आशा पारीक, प्रीति पारीक एवं ज्योति पुरोहित, पुष्पा पारीक, चन्द्रकान्ता पारीक, आशा पारीक व सविता पारीक मौजूद थे।